

జిల్లా కలెక్టర్ క్యాంపు కార్యాలయంలో  
ఘనంగా హోలీ వేడుకలు



2లో

**ప్రజాజ్యోతి**

**భద్రాద్రి కొత్తగూడెం**

మంగళవారం | 26 | మార్చి | 2024 | పేజీలు: 4



10 ఏళ్ల తరువాత అధికారం వస్తే...

పట్టునిలుపుకొలేక పోతున్నారా..?

పెత్తనపోరాటంతో... పలుచనవుతున్నారా..?

అభివృద్ధి పనులతో... వచ్చిన అసలైన తంటా

2  
లో



|| అశ్వారావుపేట, ప్రజాజ్యోతి

హోలీ సంబరాలు  
సోమవారం ఉమ్మడి జిల్లాలో  
కలర్ ఫుల్ గా జరిగాయి...  
ఉదయం నుంచే ఒకరిపై  
ఒకరు రంగులు చల్లుకుంటూ  
వేడుకల్లో పాల్గొన్నారు.  
యువత ఆడిపాడుతూ  
ఎంజాయ్ చేశారు. మహిళలు  
వయో బేధం లేకుండా  
పిల్లలతో ఉత్సాహంగా  
సంబరాలు జరుపుకున్నారు.  
అధికారులు, ప్రజాప్రతినిధులు  
వేడుకల్లో పాల్గొన్నారు.

**కలర్ ఫుల్...  
హోలీ**



|| లోపలి పేజీల్లో ...

**పోలీసు హెడ్ క్వార్టర్స్ లో  
ఘనంగా హోలీ సంబరాలు**



3లో



# అధికార పార్టీలో...

# అసలేం జరుగుతోంది

అధికార పార్టీలో గ్రూపు తగాదాలు సహజం అందునా కాంగ్రెస్ పార్టీ అధికారంలో ఉంటే గ్రూపు తగాదాలు ఇంకాస్త ఎక్కువగా ఉంటాయి ఎందుకంటే భావ ప్రకటన స్వేచ్ఛ... అదేనండి వాక్ స్వాతంత్రం కాంగ్రెస్ పార్టీలో ఎక్కువగా ఉంటుంది కాబట్టి... ఇదంతా ఎందుకు అనుకుంటున్నారా.. అసలు విషయాని కొద్దాం..

## 10 ఏళ్ల తరువాత అధికారం వస్తే...

### పట్టునిలుపుకోలేక పోతున్నారా..?

### పెత్తనపోరాటంతో... పలుచనవుతున్నారా..?

### అభివృద్ధి పనులతో... వచ్చిన అసలైన తంటా

అశ్వారావుపేట, మార్చి 25, ప్రజాజ్యోతి:

గత 10 సంవత్సరాలుగా కాంగ్రెస్ పార్టీ అధికారంలో లేదు 2014 సంవత్సరంలో వైయస్ రాజశేఖర్ రెడ్డిపై అభిమానంతో ఆయన కుమారుడు జగన్ వైయస్సార్ కాంగ్రెస్ పార్టీ స్థాపించడం తెలంగాణలో పోటీ చేయడంతో కాంగ్రెస్ నాయకులు కార్యకర్తలు ఎక్కువమంది అప్పుడే పురుడు పోసుకున్నవైఎస్ఆర్ కాంగ్రెస్ నుంచి పోటీ చేసిన తాటి వెంకటేశ్వర్లు గెలుపులో కీలక పాత్ర పోషించారు. తదనంతర పరిణామాలలో ఆయన అప్పటి అధికార బీఆర్ఎస్ పార్టీలో చేరడంతో కాంగ్రెస్ పార్టీ నాయకులు, కార్యకర్తలు ఆయనను కలిసేందుకు విముఖత వ్యక్తం చేసి దూరంగానే ఉన్నారు. అనంతరం 2019వ సంవత్సరంలో కాంగ్రెస్ పార్టీ

తెలంగాణ రాష్ట్రంలో తెలుగుదేశం పార్టీతో పొత్తు పెట్టుకోవడం పొత్తులో భాగంగా టిడిపి నుంచి పోటీ చేసిన మెచ్చా నాగేశ్వరరావు గెలుపుకు కాంగ్రెస్ పార్టీ కార్యకర్తలు గట్టిగానే కృషి చేశారు. రెండు సంవత్సరాలు అధికార పార్టీకి దూరంగా ఉన్నా అప్పటి ఎమ్మెల్యే మెచ్చా అభివృద్ధి పేరుతో మరల అధికార పార్టీ అయినా టిఆర్ఎస్ లో చేరిపోవడంతో ఎమ్మెల్యేతో నడుస్తూ అభివృద్ధి పనుల్లో, సంక్షేమంలో భాగం కావాలనుకున్న కాంగ్రెస్ పార్టీ కార్యకర్తలకు నిరాశే మిగిలింది. ఈ మధ్యన జరిగిన ఎన్నికల్లో అధికార పార్టీపై తీవ్ర వ్యతిరేకత అప్పటి ముఖ్యమంత్రి కెసీఆర్ రాచరిక పాలన సాగిస్తున్నారన్న భావన క్షేత్రస్థాయిలో బలంగా వెళ్లడంతో.. కాంగ్రెస్ పార్టీ అనుకూల పవనాలతో విజయ దుందుబి మోగించి అధికారంలోకి

వచ్చింది.

### పెత్తన పోరాటంతో... పలుచనవుతున్నారా..?

10 సంవత్సరాలు అధికారంలో లేకపోవడం.. అప్పటి అధికార బీఆర్ఎస్ పార్టీ నుండి అనేక అవమానాలు మధ్య 2023 డిసెంబర్ జరిగిన ఎన్నికల్లో కాంగ్రెస్ కార్యకర్తలు కసిగా అనే పని చేసి మంచి మెజారిటీతో ఎమ్మెల్యే జారే ఆదినారాయణ గెలిపించారనటం సందేహం లేదు. ఎన్నికల కు కొద్దికాలం ముందు బీఆర్ఎస్ నుండి వచ్చిన నాయకులకు పార్టీలో పాతుకు పోయిన కాంగ్రెస్ నాయకులకు పోసకటం లేదనేది బహిరంగంగానే వినపడుతున్న విషయం. ఎన్నికల ముందు చేరిన నాయకులకు పెత్తనం కట్టబెట్టి కరుడుగట్టిన కాంగ్రెస్



కార్యకర్తలను నాయకులను నిలబడతామని, కాపాడుకుంటామని పట్టించుకోవడంలేదని భావన వారిలో బలంగా వినిపిస్తోంది. అసలే అటు ఇటుగా ఉన్న వీరికి సంబంధాలను అభివృద్ధి పేరుతో వచ్చిన పనుల పంపిణీలో పాత కాంగ్రెస్ నాయకులకు తీవ్ర అన్యాయం జరిగిందని వారంతా బహిరంగంగానే సమావేశాలు పెట్టుకొని మరీ వారి బాధను వెళ్లగక్కారు. అప్పటికే రెండు మూడు గ్రూపులుగా ఉన్న పాత తరం కాంగ్రెస్ నాయకులను కార్యకర్తలు నిలదీయడంతో వారు ఏకతాటిపైకి వచ్చి కార్యకర్తల కోసం

## జిల్లా కలెక్టర్ క్యాంపు ఘనంగా హోలీ వేడుకలు

భద్రాద్రి కొత్తగూడెం బ్యారో, మార్చి 25, ప్రజాజ్యోతి:

హోలీ పండుగను జిల్లా ప్రజలందరూ ఆనందోత్సవాలతో ఘనంగా జరుపుకోవాలని జిల్లా కలెక్టర్ డాక్టర్ ప్రియాంక అలా అన్నారు. సోమవారం కలెక్టర్ క్యాంపు కార్యాలయంలో ఏర్పాటుచేసిన హోలీ వేడుకల్లో ఐటీడీఏ పీవీ ప్రతీక జైన్ దంపతులు, పిల్లలతో కలిసి పాల్గొన్నారు. రంగుల పండుగ రావడంతో ప్రతి ఒక్కరూ ఆనందోత్సవాల్లో మునిగి తేలారు. చిన్న పెద్ద తేడా తెలియకుండా రంగులతో ఆడుకున్నారు. జిల్లా కలెక్టర్, పి.ఓ దంపతులు పిల్లలతో మరియు సిబ్బందితో సరదాగా నృత్యాలు చేస్తూ రంగుల పండుగను ఉత్సాహంగా జరుపుకున్నారు. ఈ సందర్భంగా జిల్లా కలెక్టర్ డాక్టర్ ప్రియాంక అలా మాట్లాడుతూ స్నేహపూర్వక వాతావరణంలో ఆయనకు రంగులు కాకుండా సహజమైన రంగులను వాడి హోలీ పండుగను ఘనంగా నిర్వహించుకోవాలన్నారు. ఈ హోలీ పండుగ అందరి జీవితాల్లో కొత్త వెలుగులు నింపాలని అన్నారు. జిల్లా ప్రజలందరికీ హోలీ శుభాకాంక్షలు తెలిపారు. ఈ హోలీ వేడుకల్లో మహిళా శిశు సంక్షేమ అధికారి విజేత, పరిపాలనాధికారి గన్యా, కలెక్టరేట్ సూపరింటెండెంట్ రమాదేవి, కార్యాలయ సిబ్బంది వారి కుటుంబ సభ్యులు పాల్గొన్నారు.



## ఘనంగా హోలీ పండుగ వేడుకలు

ఇల్లందు, మార్చి 25, ప్రజాజ్యోతి:

సింగరేణి సంస్థ ఇల్లందు ఏరియాలో సోమవారం హోలీ పండుగను ఘనంగా నిర్వహించారు. స్థానిక జియం బంగ్లా వద్ద అధికారులు జియంకు రంగులు చల్లి హోలీ శుభాకాంక్షలు తెలిపారు. ఈ సందర్భంగా జియం జాన్ ఆనంద్ మాట్లాడుతూ ఐక్యతకు, ఆత్మీయతకు ప్రతీకగా నిలిచే రంగుల పండుగ హోలీ అని, ఈ పండుగ ప్రతి సింగరేణి ఉద్యోగుల జీవితాల్లో సంతోషాన్ని సంబరాలను నింపాలని ఆకాంక్షించారు. పట్టణ ప్రజలు, ఉద్యోగులు, కుటుంబ సభ్యులకు హోలీ పండుగ శుభాకాంక్షలు తెలిపారు. ఈ కార్యక్రమంలో ఎస్ ఓబి జియం మల్లారావు మల్లయ్య, ఏజియం (ఐడి) గిరిధర్ రావు, ఏరియా ఇంజనీర్ నరసింహారాజు, డిజియం (పర్సనల్) జీవి మోహన్ రావు, అధికారులు పాల్గొన్నారు.

## చెడుపై మంచి సాధించిన విజయానికి గుర్తే హోలీ

అశ్వారావుపేట, మార్చి 25, ప్రజాజ్యోతి:

చెడుపై మంచి సాధించిన విజయానికి గుర్తుగా జరుపుకునే హోలీని నియోజకవర్గ వ్యాప్తంగా చిన్నారులు, యువత ఆనందోల్లాసాలు మధ్య ఘనంగా జరుపుకున్నారు. ప్రజలు ఈరోజు ప్రత్యేకంగా పూజలను నిర్వహించి, తీపి వంటకాలను చేసుకుని ఆరగించారు. రాజకీయనేతల నుంచి అధికారులు, సామాన్య ప్రజలు వరకూ రంగులు చల్లుకుని సంబరంగా ఈ హోలీ వేడుకలో పాల్గొన్నారు.



## నూజివీడు సిడ్స్ తో అధిక దిగుబడి



ఇల్లందు, మార్చి 25, ప్రజాజ్యోతి:

నూజివీడు సిడ్స్ తో రైతులకు అధిక దిగుబడి వస్తుందని నూజివీడు సిడ్స్ ఏఎస్ యం బాలి రెడ్డి, ఏరియా సేల్స్ అధికారి రసూల్ లు అన్నారు. సోమవారం మండలంలోని విరాపురం గ్రామంలో కుంజా నాగయ్య రైతు పొలంలో నూజివీడు సిడ్స్ మొక్కజొన్న విత్తనాలపై రైతులకు అవగాహన సదస్సు నిర్వహించారు. ఈ సందర్భంగా వారు మాట్లాడుతూ రైతులు పంట అధిక దిగుబడి కోసం నూజివీడు సిడ్స్ ను వాడాలని సూచించారు. ఈ కార్యక్రమంలో నూజివీడు సిడ్స్ సిబ్బంది, రైతులు పాల్గొన్నారు.



# పోలీసు హెడ్ క్వార్టర్స్ లో ఘనంగా హోలీ సంబురాలు

**భద్రాద్రి కొత్తగూడెం బ్యూరో, మార్చి 25, ప్రజాజ్యోతి:**

జిల్లా పోలీసు హెడ్ క్వార్టర్స్ లో హోలీ వేడుకలు ఘనంగా నిర్వహించారు. జిల్లా ఎస్పీ రోహిత్ రాజు ఐపిఎస్ ఈ వేడుకల్లో పాల్గొన్నారు. ముందుగా జిల్లా పోలీస్ అధికారులంతా కలిసి ఎస్పీ క్యాంప్ కార్యాల యానికి వెళ్లి హోలీ వేడుకలకు ఎస్పీ రోహిత్ రాజు ఐపిఎస్ని ఆహ్వానించారు. అక్కడ అధికారులు, సిబ్బంది రంగులు జల్లుకుంటూ సందడి చేశారు. అనంతరం ఎస్పీ తో కలిసి అధికారులంతా హేమచంద్రాపురం నందు గల పోలీస్ హెడ్ క్వార్టర్స్ నకు చేసుకుని పోలీస్ బ్యాండ్ చప్పుళ్లకు నృత్యాలు చేశారు. జిల్లా పోలీసు



అధికారులు, సిబ్బంది హెడ్ క్వార్టర్స్ నందు ఆనందోత్సవాల మధ్య కేరింతలతో హోలీ వేడుకలను జరుపుకున్నారు. ఈ ఉత్సవాల్లో ఇల్లందు డిఎస్పీ చంద్ర భాను మరియు సీఐలు, ఎస్సైలు, సిబ్బంది మనోహర్, ట్రైని ఐపిఎస్ విక్రాంత్

సింగ్, కొత్తగూడెం డిఎస్పీ రెహమాన్, పాల్వంచ డిఎస్పీ సతీష్ కుమార్, మణుగూరు డిఎస్పీ రవీందర్ రెడ్డి, ఇల్లందు డిఎస్పీ చంద్ర భాను మరియు సీఐలు, ఎస్సైలు, సిబ్బంది పాల్గొన్నారు.

# నిరుపేదలకు అండ 'చేయూత ట్రస్టు'



**బార్గంపహాడ్, మార్చి 25, ప్రజాజ్యోతి**

నిరుపేదలకు అండగా చేయూత ట్రస్ట్ నిలబడుతుందని ట్రస్ట్ గౌరవ అధ్యక్షులు కె. వెంకటేశ్వర్లు అన్నారు. సోమవారం మండల పరిధిలోని మొరంపల్లి గ్రామంలో చేయూత ట్రస్ట్ నూతనంగా రిజిస్ట్రేషన్ పొందడంతో గౌరవ అధ్యక్షులు కె వెంకటేశ్వర్లు రిజిస్ట్రేషన్ పత్రాన్ని ఆనంతరం ఆయన మాట్లాడుతూ చేయూత ట్రస్ట్ ఒక లక్ష్యంతో ముందుకు వెళ్తుందని ప్రధానంగా విద్య వైద్య రంగాలను ఎంచుకొని నిరుపేద కుటుంబాలను గుర్తించి అవసరమైన చోట హార్దికంగా సహకారాలు అందిస్తూ చెయ్యి పట్టుకొని నడిపిస్తూ భవిష్యత్ తరాలకు చేయూత సేవలు ప్రతి ఒక్కరిలో సహాయం చేసే గుణం బయటకు వచ్చే విధంగా చేయూత ట్రస్ట్ అడుగులు వేస్తున్నారు. నిరుపేద కుటుంబం అనారోగ్యంతో ఆసుపత్రి పాలైనప్పుడు వారికి అండగా నిలబడి ఆర్థిక సహాయం చేయడంతో పాటు పలువురి దాతల సహకారం కూడా అందే విధంగా చేయూత ట్రస్ట్ మార్గం చూపుతుందన్నారు. గత ఏడాది గా చేయూత ట్రస్ట్ చేస్తున్న సేవలు పట్ల ఎంతో ఆత్మ సంతృప్తి కలిగించిందన్నారు. భవిష్యత్తులో కూడా చేయూత ట్రస్ట్ సేవలు జిల్లా స్థాయిలో కొనసాగిస్తామని అన్నారు. ఈ కార్యక్రమంలో ట్రస్ట్ చైర్మన్ కైపు లక్ష్మి నారాయణ రెడ్డి, కే. నాగిరెడ్డి, ప్రధాన కార్యదర్శి జెక్కిరెడ్డి మల్లారెడ్డి, సహాయ కార్యదర్శి గాదె నర్సిరెడ్డి, ట్రెజరరీ పుట్టి రాజేష్, గౌరవ అధ్యక్షులు కైపు రామచంద్రారెడ్డి, కైపు చిన్న నాగిరెడ్డి, కార్యవర్గ సభ్యులు కామిరెడ్డి వెంకట్రెడ్డి, మేడ లక్ష్మిరెడ్డి, సెనగ మల్లేస్వరరావు, మూల లక్ష్మిరెడ్డి, మోహన్ బాబు, కిషన్, బాలు, కామసాని సాయి శ్రీనాథ్, కే. సరసింహారెడ్డి, డా.రాజశేఖర్ రెడ్డి, అనీష్, సాయి బాబు, వెంకటరమణారెడ్డి, కామిరెడ్డి వెంకట నాగిరెడ్డి, దినేష్ రెడ్డి, ఆవుల రవీందర్ రెడ్డి, నిమ్మల గణేష్, బొబ్బల వెంకటరామిరెడ్డి, బిజ్జం వెంకట రామిరెడ్డి, వి.వి.వి.సత్యనారాయణ. శివరామకృష్ణ పాల్గొన్నారు

# ఊరువాడ హోలీ సంబురాలు

**బార్గంపహాడ్, మార్చి 25, ప్రజాజ్యోతి**

హోలీ సందర్భంగా సోమవారం మండల వ్యాప్తంగా అన్ని గ్రామాలలో ఊరువాడ హోలీ సంబురాలు ఘనంగా నిర్వహించారు. గ్రామాల్లో యువత చిన్న పిల్లలు రంగులు చల్లుకుంటూ కేరింతలతో ఆనందంగా హోలీ జరుపుకున్నారు. సారపాక ప్రధాన కూడలిలో

యువత పెద్ద ఎత్తున పాల్గొని హోలీ శుభాకాంక్షలు తెలియజేస్తూ ఒకరిపై ఒకరు రంగులు చల్లుకున్నారు. తండ్లాల్లో పలువురు మహిళలు నృత్యాలు చేస్తూ ఒకరిపై ఒకరు రంగులు చల్లుకుంటూ ఆనందోత్సాహం నడుమహోలీ సంబురాలు పాల్గొన్నారు.

**హోలీ వేడుకల్లో జెడ్పీటీసీ**

లక్ష్మీపురం గ్రామం నందు గల మండల జెడ్పీటీసీ శ్రీమతి కామిరెడ్డి శ్రీలత నివాసం నందు కుటుంబ సభ్యులు తో కలిసి హోలీ వేడుకలలో పాల్గొన్నారు. ఈ సందర్భంగా ఆమె మాట్లాడుతూ హోలీ పండుగలు మన సాంస్కృతిని చాటి చెప్పాయన్నారు, చిన్న పెద్ద తేడా లేకుండా అన్ని వయసులో వారు ఎంతో

సంతోషంగా హోలీ జరుపుకోవడం ఆనాదిగా వస్తుందన్నారు. ప్రతి తల్లిదండ్రులు తమ పిల్లలను తమ ఆచార సాంప్రదాయాల గురించి చెప్పాల్సిన అవసరం ఉందన్నారు, మండల ప్రజలకు హోలీ శుభాకాంక్షలు తెలియజేశారు. ఈ కార్యక్రమంలో వారి కుటుంబ సభ్యులు తదితరులు పాల్గొన్నారు.



# కార్మికులను ఇప్పారీతిగా షిఫ్ట్ మార్పులు చేస్తున్న పికేఓసీ ప్రాజెక్ట్ ఆఫీసరు



**మణుగూరు రూరల్, మార్చి 25, ప్రజాజ్యోతి:**

మణుగూరు పికేఓసీ లో సమస్యలు పరిష్కరించవలసిన అధికారి విఠలీయాసీ యూనియన్ నాయకులు చెప్పే షిఫ్ట్ మార్పులు చెయ్యడం విమటని కార్మికులు అనుకుంటున్నారు. మణుగూరులో గెలుపొందిన ఐఎన్ యూసీ నాయకులను ప్రతి విషయంలో సు నిర్ణయంగా వ్యవహారిస్తున్నట్లు కృష్ణంరాజు విచారణ వ్యక్తం చేస్తున్నారు. రాష్ట్రం లో అధికారంలో గల కాంగ్రెస్ పార్టీ అనుబంధ యూనియన్ ఐనటువంటి ఐ ఎన్ టి యూ సి యూనియన్ కేంద్ర నాయకత్వం నిసింగరెడ్డి సీ అండ్ ఎండి నిత్యం కార్మికుల శ్రేయస్సు కోరకు కలుపుకొని వెళుతున్నారు. ఇక్కడ మణుగూరు లో గెలుపొందిన ఐ ఎన్ టి యూ సి ని ప్రాజెక్ట్ అధికారి కలుపుకపోవడంపై పినపాక ఎమ్మెల్యే పాయం వెంకటేశ్వర్లు దృష్టికి మరియు ఐఎన్ యూసీ కేంద్ర నాయకుల దృష్టికి తిసుకొకము అని కృష్ణంరాజు వ్యక్తం చేస్తున్నారు. విరితోపటుగ మణుగూరు ఐ ఎన్ టి యూ సి బ్రాంచి కార్యదర్శి గట్టయ్య యాదవ్, ఎస్.రాములు తదితరులు వున్నారు.

# నేతకాని కులం పై అనుచిత వాక్యాలను ఖండిస్తున్నాం

**పినపాక, మార్చి 25, ప్రజాజ్యోతి:**

నిన్ను గోదావరిఖని ప్రెస్ మీట్ లో మా కులం పై అనుచిత వాక్యాలు చేస్తూ, అధికార పార్టీ బలువుతో మా నేతకాని కులాన్ని నీతి, జాతి లేని కులమంటూ, పొగరు పట్టిన మాటలు మాట్లాడిన కాంగ్రెస్ నేత గుమ్మడి కుమారస్వామి వాఖ్యాలను ఖండిస్తున్నామని, మా కులాన్ని అవమానించినందుకు అతనిపై కేసు పెట్టి జైల్లో వేయాలని రాష్ట్ర ప్రభుత్వాన్ని డిమాండ్ చేస్తున్నామని జాడి నాగరాజు ఎన్ఎస్ఎఫ్ రాష్ట్ర ప్రధాన కార్యదర్శి దుర్గం ప్రేమ్ కుమార్ నేతకాని ఒక ప్రకటనలో తెలిపారు. మా కులస్థులు తెలంగాణ ఉద్యమం లో ముఖ్య పాత్ర పోషించారని, అందుకే అపట్లో మా కులానికి కెసెఆర్ గారు ఎమ్మెల్యే, ఎంపీ టెటిట్ల ఇచ్చారని అన్నారు. తెలంగాణ ఓయూ జేపీసీ చైర్మన్ గా ముందుండి



తెలంగాణ ఉద్యమాన్ని నడిపించిన దుర్గం భాస్కర్ మా కులం వారని మీకు తెలియదా?. తెలంగాణ ఉద్యమంలో ఆత్మ బలిదానం చేసుకున్న రామకృతి శ్రీకాంత్ గారిది మా కులం అని నీకు తెలియదా?. రాష్ట్ర రాజధాని వేదికగా ఉద్యమాల్లో ఓయూ ప్రొఫెసర్ జాడి మురళీధర్ గారు, మాజీ ఎమ్మెల్యే దుర్గం చిన్నయ్య

ఉన్నామని ఆర్థిక, రాజకీయ అహంకారం తో, మా కులాన్ని వెనక్కి నెట్టి వేస్తూ, చివరకు మా కులాన్ని అవమానిస్తావా? ఖబడ్డార్ గుమ్మడి కుమార స్వామి మా నేతకాని కులానికి బహిరంగంగా క్షమాపణ చెప్పకపోతే ఈ పార్లమెంట్ ఎన్నికల్లో పెద్దపల్లి, కరీంనగర్ మహబూబాబాద్ జిల్లాలలో అత్యధికంగా ఉన్న మా కులస్థులకు ఓటుతో మీకు తగిన బుద్ధి చేపుతామని, మిమ్మలని మా విధుల్లో తిరగనియ్యమని ఈ సందర్భంగా హెచ్చరించారు. ఈ కార్యక్రమంలో ఈ కార్యక్రమంలో మండల అధ్యక్షులు కొండగొర్ర కోటేష్, జాడి లక్ష్మీనారాయణ, దుర్గం సురేందర్, జాడి సోమయ్య, రామటంకి దామోదర్, జాడి వినయ్, జిమ్మిడి పూలమ్మ, జాడి భాగ్యలక్ష్మి, రితిష్, జాడి వినయ్, దుర్గం సురేందర్ పాల్గొన్నారు.



# డాక్టర్ తిరుపతిరావు కుటుంబాన్ని పరామర్శించిన సీపీఎం జాతీయ నాయకులు

మణుగూరు, మార్చి 25, ప్రజాజ్యోతి:

దేశంలో తాకిక శక్తులు కలిసే బిజెపిని ఓటమి ఖాయం మణుగూరు ప్రముఖ వైద్యులు సీపీఎం పార్టీ సానుభూతి పరులు కామ్రేడ్ డాక్టర్ తిరుపతిరావు గతంలో కొద్ది రోజులుగా అనారోగ్యంతో బాధపడుతూ మార్చి 22వ తారీకు మరణించినారు. వారి కుటుంబాన్ని సీపీఎం జాతీయ నాయకులు బి వెంకట్.ఎం సాయిబాబా. పోతినేని సుదర్శన్. సోమవారం కుటుంబానికి సందర్శించి వారి కుటుంబానికి సంతాప సానుభూతి తెలిపారు మచ్చలేని మహా నాయకుడు. కమ్యూనిస్టు భావాజాలం ప్రజల్లో తీసుకెళ్లే మానవ తపాది డాక్టర్ తిరుపతిరావు లేకపోవడం వారి కుటుంబానికి పార్టీకి ఈ ప్రాంత పేద ప్రజలకు తీవ్రమైన నష్టమని అన్నారు వారి కుటుంబ సభ్యులు అందంగా ఉంటామని ధైర్యం చెప్పారు. అనంతరం తిరుపతిరావు చిత్రపటానికి పూలమాల వేసి నివాళులు అర్పించినారు. అనంతరం విలేజ్



రులతో మాట్లాడుతూ సీపీఎం పార్టీకి వెన్నుంటి ఉన్నారని అన్నారు. ప్రజా సమస్యలే లక్ష్యంగా స్వతంత్రం ప్రజాస్వామ్యం సోపలిజం లక్ష్యంగా తాకిక శక్తులను ఏకం చేస్తూ భారతదేశ సార్యభౌమాధికారాన్ని కాపాడుకుంటూ ముందుకెళ్తుందని అన్నారు. ఈ మధ్యకాలంలో ఆర్ఎస్ఎస్ కనుసన్నలలో బీజేపీ ప్రజా వ్యతిరేక విధానాలను తీసుకొని వస్తూ ప్రభుత్వ ఆస్తులు మొత్తం ప్రైవేటు పరం చేస్తూదేశాన్ని లూటీ చేస్తు

దన్నారు. దేశంలో ఈడిని చేతిలో పెట్టుకొని ప్రజాస్వామ్యాన్ని కూని చేస్తుందని రాష్ట్రాల హక్కులను కాల రాస్తుందన్నారు. దేశంలో మతసమ్మత కులాలు మతాల మధ్య పెడుతుందని. దేశ ప్రజలు బిజెపికి బుద్ధి చెప్పే రోజులు దగ్గర పడ్డాయన్నారు. జరగబోయే పార్లమెంటు ఎన్నికల్లో ప్రజల తీర్పు తో బిజెపికి బుద్ధి చెప్పాలని ప్రజాస్వామ్యాన్ని కాపాడు కోవాల్సిన బాధ్యత ప్రజలపై ఉన్నది. వారన్నారు. ఈ కార్యక్రమంలో

సీపీఎం జిల్లా కార్యదర్శి అన్నవరపు కనకయ్య రాష్ట్ర కమిటీ సభ్యులు. మచ్చ వెంకటేశ్వర్లు. ఏజే రమేష్. జిల్లా కార్యదర్శి వర్గ సభ్యులు. కే బ్రహ్మచారి. సీనియర్ నాయకులు నెల్లూరి నాగేశ్వరరావు. మణుగూరు మండల కార్యదర్శి. కొడిశాల రాములు. మండల కార్యదర్శి వర్గ సభ్యులు సత్ర పల్లి సాంబశివరావు సీబీయూ కన్వీనర్ ఉప్పతలనరసింహారావు ములకల ఉత్తం నందం ఈశ్వరరావు. హేమంతరావు పాల్గొన్నారు.

# శ్రీవారి తిరు కళ్యాణ మహోత్సవం కార్యక్రమంలో పాల్గొన్న జెడ్పీటీసీ



బూర్గంపహాద్, మార్చి 25, ప్రజాజ్యోతి

బూర్గంపాడు మండలం ఇరవెండి గ్రామం నందు శ్రీ సంతాన వేణుగోపాల స్వామి దేవస్థానం నందు జరిగిన శ్రీవారి తిరు కళ్యాణ మహోత్సవ కార్యక్రమంలో బూర్గంపాడు మండల జెడ్పీటీసీ శ్రీమతి కామిరెడ్డి శ్రీలత పాల్గొని అనంతరం ఆలయంలో ప్రత్యేక పూజలు నిర్వహించారు. తొలితవారికి ఆలయ కమిటీ వారు అర్చకులు ఘన స్వాగతం పలికారు ఈ సందర్భంగా ఆమె మాట్లాడుతూ ప్రజలంతా సుఖ సంతోషాలతో ఆయురారోగ్యాలతో ఉండాలని మనస్ఫూర్తిగా కోరుకున్నట్లు ఆమె తెలిపారు. ఈ కార్యక్రమంలో బూర్గంపాడు సొసైటీ చైర్మన్ బిక్కసాని శ్రీనివాసరావు బూర్గంపాడు మండల బిఆర్ఎస్ పార్టీ మండల వర్కింగ్ ప్రెసిడెంట్ జలగం జగదీష్ పాల్గొన్నారు. మాజీ ఎంపీపీ కైపు రోశిరెడ్డి, స్వరూప దంపతులు మాజీ ఎంపీటీసీ చల్లూరిపల్లి మంజీకృష్ణ, రేణుక దంపతులు, శ్రీ జలగం చంద్రశేఖర్ కళ్యాణి దంపతులు, సీనియర్ జర్నలిస్ట్ శ్రీ తాళ్లూరి శ్రీవారి బాబు పాల్గొన్నారు తదితరులు పాల్గొన్నారు.

# శ్రీకృష్ణ కళ్యాణ మహోత్సవ వేడుకల్లో ఎమ్మెల్యే పాయం, బ్రహ్మాన్న ఎంపీపీ సుజాత



అశ్వాపురం, మార్చి 25, ప్రజాజ్యోతి

భద్రాద్రి కొత్తగూడెం జిల్లా అశ్వాపురం మండలం నెల్లిపాక గ్రామ పంచాయతీలోని బేకులగట్టు గ్రామంలో రాధా రుక్మిణి సమేత శ్రీకృష్ణ కళ్యాణ మహోత్సవ వేడుకల్లో పాల్గొన్న ఎమ్మెల్యే పాయం వెంకటేశ్వర్లు ప్రత్యేక పూజా కార్యక్రమాలు నిర్వహించారు. ఈ కార్యక్రమంలో ఉమ్మడి ఖమ్మం జిల్లా డీసీసీబీ డైరెక్టర్ తుళ్లూరి బ్రహ్మయ్య, అశ్వాపురం మండలం ఎంపీపీ శ్రీమతి ముత్తినేని సుజాత, కాంగ్రెస్ పార్టీ మండల అధ్యక్షుడు ఓరుగంటి భీకృమయ్య, ప్రజాప్రతినిధులు, కాంగ్రెస్ పార్టీ నాయకులు, మహిళా నాయకులు, కార్యకర్తలు, గ్రామస్తులు, భక్తులు తదితరులు పాల్గొన్నారు.

# షిలోహు మినిస్ట్రీస్ ఆధ్వర్యంలో 15 బోరింగ్ పంపులు ఏర్పాటు

రూ 7.50 లక్షలతో పనులు ప్రారంభం

బూర్గంపహాద్, మార్చి 25, ప్రజాజ్యోతి:

షిలోహు మినిస్ట్రీస్ హైదరాబాద్ ఆధ్వర్యంలో సోమవారం బూర్గంపాడు మండల కేంద్రంలో బోరింగ్ పంపుల ఏర్పాటు పనులను షిలోహు మినిస్ట్రీస్ వ్యవస్థాపకులు పాస్టర్ మోజెస్ ములక ప్రారంభించారు. ఏజెన్సీ ప్రాంతాలలో గల ప్రార్థనా మందిరాలలో నీటి వనతుల సదుపాయం నిమిత్తం షిలోహు మినిస్ట్రీస్ ఆధ్వర్యంలో 15 బోరింగ్ పంపులు ఏర్పాటు చేస్తున్నట్లు ఆయన



తెలిపారు. ప్రార్థన మందిరాలలో తోపాటు ఆయా కాలనీలో గ్రామస్తులకు నీటి సమస్యను తీర్చాలని బోరింగ్ పంపులు ఏర్పాటు

చేస్తున్నట్లు ఆయన పేర్కొన్నారు. ఈ 15 బోరింగ్ పంపులకు రూ. 7.50 లక్షలు కేటాయించినట్లు ఆయన పేర్కొన్నారు.

ఏజెన్సీ ప్రాంతాలైన కుక్కుసూరు వేలేరుపాడు, విఆర్ పురం, కూనవరం ఎటపాక పినపాక, అశ్వాపురం, కరకగూడెం బూర్గం పహాద్ తదితర ప్రాంతాలలో ఈ బోరింగ్ పంపులు ఏర్పాటుతో పాటు పలు సేవా కార్యక్రమాలను నిర్వహించేందుకు ప్రణాళికలు సిద్ధం చేసినట్లు ఆయన తెలిపారు. ఈ కార్యక్రమంలో షిలోహు మినిస్ట్రీస్ హైదరాబాదు బృందం సభ్యులు బ్రదర్ చింతల ప్రవీణ్ కుమార్, బ్రదర్ స్టీవ్ ఎలియట్ బ్రదర్ షేలోమ్ రాజు, భద్రాచలం బూర్గంపాడు పాస్టర్లు మోతుకూరి. సైమన్, డి డెద్దారావు, టి. మహిమ కుమార్ తదితరులు పాల్గొన్నారు.

# ఘనంగా శ్రీసంతాన వేణుగోపాలస్వామి తిరుకల్యాణం

బూర్గంపహాద్, మార్చి 25, ప్రజాజ్యోతి:

బూర్గంపాడు మండల పరిధిలోని ఇరవెండి గ్రామంలో గోదావరి నదీ తీరాన కొలవైన శ్రీశ్రీశ్రీ సంతాన వేణుగోపాలస్వామి తిరుకల్యాణం సోమవారం ఘనంగా నిర్వహించారు. వేదపండితులు, అర్చకుల మంత్రోచ్ఛరణలు, మేళతాళాలు, భాజాభజంత్రీల నడుమ అభిజిత్ లగ్నంలో మధ్యాహ్నం 12.06 గంటలకు స్వామివారి కల్యాణాన్ని నిర్వహించారు. తాళ్లూరి రాజా శ్రీకృష్ణ-గాయత్రీ, తాళ్లూరి జయశేఖర్-నీలిమ దంపతుల సౌజన్యంతో నిర్వహించిన ఈ కల్యాణంలో తాళ్లూరి బ్రహ్మ చైర్మన్ తాళ్లూరి పంచాక్షరయ్యతో పాటు ఎన్నారైలు డాక్టర్ అనితారాణి-గాట్టిపాటి ప్రవీణ



కుమార్, బ్రహ్మ డైరెక్టర్ వల్లూరిపల్లి వంశీకృష్ణ-విజయ రేణుక దంపతులు కుటుంబసభ్యులు పాల్గొని పట్టుపస్త్రాలు సమర్పించగా అర్చకులు వైభవంగా ఈ కల్యాణాన్ని నిర్వహించారు. కల్యాణం అనంతరం స్వామివారికి తాళ్లూరి కుటుంబీకులు ప్రత్యేక పూజలు నిర్వహించి కల్యాణానికి వచ్చిన భక్తులకు భారీగా అన్న

దానం ఏర్పాటు చేశారు. సాయంత్రం పలు సాంస్కృతిక కార్యక్రమాలు నిర్వహించారు. ఈ కార్యక్రమంలో జెడ్పీటీసీ శ్రీలత, సొసైటీ చైర్మన్ బిక్కసాని శ్రీనివాసరావు, మాజీ ఎంపీపీ కైపు రోశిరెడ్డి, బిఆర్ఎస్ పార్టీ మండల వర్కింగ్ ప్రెసిడెంట్ జలగం జగదీష్, మాజీ సర్పంచ్ కొర్కా లక్ష్మి, తాళ్లూరి రాధాకృష్ణ, తాళ్లూరి రమేష్, చేకూరి

ప్రసాద్, మదపాటి ప్రకాష్, మోహన రావు, తాళ్లూరి జగన్నాధరావు, మహంకాళి రామారావులతో పాటు పెద్దసంఖ్యలో భక్తులు తరలివచ్చారు. కన్నుల పండుగ అద్భుత వెంకటేశ్వర స్వామి వారి కళ్యాణం నాగినేని ప్రోలు రెడ్డిపాలెం గ్రామంలో వేంచేసియున్న శ్రీ అద్భుత వెంకటేశ్వర స్వామి వారి కళ్యాణం హోలీ సందర్భంగా సోమవారం కన్నుల పండుగ నిర్వహించారు. వేద పండితులు మంత్రోచ్ఛరణతో ఘనంగా నిర్వహించారు. భక్తులు పెద్ద ఎత్తున పాల్గొన్నారు. కళ్యాణం అనంతరం మహా అన్నదాన కార్యక్రమం నిర్వహించారు. సాయంత్రం గ్రామ పురపీఠంలో కోలాటం నృత్యాలతో ఉత్సవమూర్తులను ఘనంగా ఊరేగించారు. భక్తులు అధిక సంఖ్యలో పాల్గొన్నారు.

# ఘనంగా హోలీ వేడుకలు



బేకులపల్లి, మార్చి 25, ప్రజాజ్యోతి:

హోలీ పండుగ పర్యవేక్షణ పురస్కరించుకొని సోమవారం మండలంలోని పలుచోట్ల పిల్లలు, మహిళలు ఆనందోత్సాహాల మధ్య జరుపుకున్నారు. చిన్నారులు రంగులను చేత బూని ఒకరికొకరు రంగులను పూసుకుంటూ రంగేళి హోలీ అంటూ గట్టిగా కేకలు వేస్తూ ఆనంద ఉత్సాహాలతో పండుగ వాతావరణంలో హోలీ పండుగను జరుపుకున్నారు. మహిళలు కూడా రంగులు చల్లుకుంటూ హోలీ పండుగను జరుపుకున్నారు. హోలీక అనే రాక్షసి అగ్ని కీలల్లో దహనమైన సందర్భంగా హోలీ పండుగ జరుపుకోవడం ఆనవాయితీగా వస్తుంది.